

दिनांक 29 04 2024

समय: 7 10

- लोकसभा चुनाव के चौथे चरण में राज्य में 74 अभ्यर्थी चुनाव मैदान में 16 ने लिए नाम वापस ।
- प्रदेश में अब तक 21 करोड़ नगद राशि सहित 257 करोड़ रुपये से अधिक की विभिन्न सामग्री बरामद।
- प्रदेश में मतदाताओं को बूथ तक लाने के लिए जारी हैं विभिन्न गतिविधियाँ ।
- धार भोजशाला में सर्वे के लिए आठ सप्ताह का समय और मिला।

नाम वापसी

लोकसभा चुनाव के चौथे चरण में राज्य में 74 अभ्यर्थी चुनाव मैदान में हैं। नाम निर्देशन पत्र वापस लेने के अंतिम दिन आज 16 अभ्यर्थियों ने अपने नाम निर्देशन पत्र वापस ले लिये। लोकसभा संसदीय क्षेत्र देवास में 8 अभ्यर्थी उज्जैन में 9ए मंदसौर में 8ए रतलाम में 12ए धार में 7ए इंदौर में 14ए खरगौन में 5 और खंडवा में 11 अभ्यर्थी अंतिम रूप से चुनाव मैदान में रह गये हैं। चौथे चरण के लिए सोमवार 13 मई को मतदान होगा। मतगणना 4 जून को होगी।

खरगौन नाम वापसी

खरगौन में आज नाम वापसी के बाद अब चुनाव मैदान में 5 उम्मीदवार रह गये हैं। अनिल रावत ने आज अपना नाम वापस ले लिया। खरगौन-बड़वानी लोकसभा क्षेत्र में नामांकन पत्रों की जांच के बाद 6 उम्मीदवार रह गये थे। नाम वापसी के अंतिम दिन आज एक अभ्यर्थी द्वारा नामांकन पत्र वापस ले लिया । मुख्य मुकाबला कांग्रेस के पोरलाल खरते और भाजपा के गजेंद्रसिंह टेल के बीच होगा। हालाँकि चुनाव मैदान में बहुजन समाज पार्टी के प्रत्याशी शोभाराम डावर कम्प्यूनिस्ट पार्टी आफ इंडिया के प्रत्याशी देवी सिंह नरगावे और निर्दलीय प्रत्याशी नरसिंह सोलंकी भी हैं।

प्रदेश बरामद

प्रदेश में अब तक 21 करोड़ 15 लाख रुपये नगद राशि सहित 257 करोड़ 95 लाख रुपये मूल्य की विभिन्न सामग्री जब्त की गयी हैं। इसमें 25 लाख 56 हजार

लीटर से अधिक मदिरा जब्त की गयी है जिसका मूल्य 37 करोड़ 65 लाख रुपये है। इसी तरह 23 करोड़ 6 हजार रुपये मूल्य के 17 हजार 127 किलोग्राम से अधिक ड्रग्स और 14 करोड़ 11 लाख रुपये मूल्य की 2 हजार 328 किलोग्राम से अधिक कीमती धातुएँ भी जब्त की गई हैं। साथ ही 161 करोड़ 98 लाख रुपये मूल्य की अन्य सामग्रियां भी जब्त की गई हैं।

राहुल गाँधी की सभा

कांग्रेस के वरिष्ठ नेता एवं कांग्रेस कमेटी के पूर्व अध्यक्ष राहुल गांधी कल भिण्ड लोकसभा संसदीय क्षेत्र में चुनावी आमसभा को संबोधित करेंगे। इस दौरान प्रदेश कांग्रेस अध्यक्ष जीतू षटवारी और नेता प्रतिपक्ष उमंग सिंघार सहित विभिन्न नेता उपस्थित रहेंगे। प्रदेश में तीसरे चरण और चौथे चरण में 17 सीटों पर मतदान होगा। इसमें तीसरे चरण में भोपाल, सागर, बैतूल, राजगढ़, विदिशा, गुना, भिंड, मुरैना, ग्वालियर में मतदान होगा। वहीं चौथे चरण में देवास, उज्जैन, इंदौर, धार, खंडवा, खरगोन-बड़वानी, धार, रतलाम-झाबुआ सीट शामिल हैं।

भोपाल में श्वोट फ्रॉम होम

भोपाल में 85 साल से अधिक आयु के बुजुर्ग और 40 फीसदी से अधिक दिव्यांगजनों को घर पर मतदान की सुविधा दी गई है। जिला निर्वाचन कार्यालय द्वारा गठित दल घर-घर पहुंचकर मतदान करवा रहे हैं। अब तक भोपाल में बुजुर्ग और दिव्यांगजनों की 94 फीसदी वोटिंग हो चुकी है। अब सिर्फ छह फीसदी वोट डाले जाने हैं। ऐसे मतदाताओं के लिए एक मई तक श्वोट फ्रॉम होम की सुविधा रहेगी। टीमें घर-घर पहुंचेंगी ताकि वे अपने वोट का उपयोग कर सकें। जिले में 17 हजार से अधिक 85 वर्ष से अधिक उम्र के बुजुर्ग और दिव्यांग मतदाता हैं। इनमें से 1 हजार 764 ने श्वोट फ्रॉम होम सुविधा लेने के लिए सहमति दी है

जनता की आवाज-आकाशवाणी के साथ

प्रादेशिक समाचार एकांश आकाशवाणी मध्यप्रदेश द्वारा लोकसभा चुनावों में शत प्रतिशत मतदान सुनिश्चित करने के लिए जनता की आवाज- आकाशवाणी के साथ नामक एक खास कार्यक्रम शुरू किया गया है... इसमें हम आम लोगों द्वारा वोट डालने के लिए की जा रही अपील को शामिल कर रहे हैं जिससे अन्य श्रोता भी मतदान के लिए प्रेरित हो। आप भी अपनी आवाज़ में मतदान के महत्व पर केन्द्रित अधिकतम 40 सेकेण्ड का एक बढ़िया सा वीडियो सन्देश रिकार्ड करिए और हमारे जे।च नंबर 94065 23035 पर अपने नाम और निवास स्थान के नाम के

साथ भेज दीजिए। हम आपके संदेशों को प्रतिदिन समाचारों के साथ प्रसारित करेंगे...और हाँ आप भी मतदान अवश्य करिए। आइये अब सुनते हैं इंदौर के भुवनेश मुद्गल का सन्देश:

मतदाता जागरूकता

प्रदेश में मतदाताओं और जागरूक कर मतदान के लिए बूथ तक लाने के लिए विभिन्न गतिविधियाँ संचालित की जा रही हैं. राज्य में मुख्य निर्वाचन अधिकारी कार्यालय द्वारा जल्दी ही चलो बूथ की और अभियान शुरू किया जा रहा है वहीं मतदाता जागरूकता अभियान के अंतर्गत प्रत्येक वोट जरूरी है विषय पर राज्य स्तरीय स्लोगन प्रतियोगिता के लिए प्रविष्टि जमा करने की अंतिम तारीख कल है ।

खण्डवा नगरीय क्षेत्र में ऐसे मतदान केन्द्रों में जहाँ विधानसभा चुनाव 2023 में कम मतदान हुआ है वहां शत-प्रतिशत मतदान सुनिश्चित किए जाने उद्देश्य से मतदाता जागरूकता अभियान संचालित हो रहा है।

शिवपुरी जिले में लोकसभा चुनाव के लिए व्यय प्रेक्षक और व्यय लेखा टीम द्वारा अभ्यर्थियों के व्यय लेखा का निरीक्षण किया। प्रथम निरीक्षण के दौरान चार अनुपस्थित अभ्यर्थियों को नोटिस जारी किया गया है।

गुना में कल एकलव्य हॉस्टल ऑडिटोरियम में मतदाता जागरूकता के लिए एक शाम लोकतंत्र के नाम कार्यक्रम का आयोजन किया जायेगा।

अशोकनगर में पॉलिटेक्निक महाविद्यालय में लोकसभा चुनाव में मतदान के प्रति जागरूकता के लिए "टम्ह अभियान के तहत आज मुफ्त की रेवड़ी विषय पर वाद विवाद प्रतियोगिता का आयोजन किया गया ।

भोजशाला सर्वे

धार की भोजशाला में सर्वे की समय सीमा बढ़ाने की मांग आज हाईकोर्ट ने मान ली है। हाईकोर्ट ने एएसआई को विस्तृत रिपोर्ट तैयार करने के लिए 5 जुलाई तक आठ सप्ताह का समय और दिया है । दरअसल एएसआई ने सर्वे का काम पूरा कर रिपोर्ट तैयार करने के लिए आठ सप्ताह का अतिरिक्त समय मांगा है। एएसआई का कहना है कि वर्तमान पांचे को सुरक्षित रखते हुए सर्वे किया जा रहा है। यह अत्यंत धीमी प्रक्रिया है। गौरतलब है कि भोजशाला में सर्वे कोर्ट के आदेश के बाद 22 मार्च से शुरू हुआ था ।

ग्वालियर चुनाव तैयारी

ग्वालियर लोकसभा निर्वाचन क्षेत्र में शामिल जिले के सभी 6 विधानसभा क्षेत्रों के समस्त मतदान केन्द्रों में उ०योग में लाई जाने वाली ईवीएम और वीवीपैट तैयार करने का काम जारी है। विधानसभा क्षेत्रवार ईवीएम की तैयारी एमएलबी कॉलेज में की जा रही है। जिला निर्वाचन अधिकारी श्रीमती रुचिका चौहान ने सोमवार को एमएलबी कॉलेज पहुँचकर ईवीएम कमीशनिंग का जायजा लिया। ईवीएम कमीशनिंग का कार्य प्रत्याशियों एवं उनके प्रतिनिधियों की मौजूदगी में किया जा रहा है। ग्वालियर संसदीय क्षेत्र में कुल 19 प्रत्याशी चुनाव मैदान में हैं। ग्वालियर संसदीय क्षेत्र में कुल 2 हजार 289 मतदान केन्द्र बनाये गए हैं।

जबलपुर स्ट्रांग रूम सुरक्षा

लोकसभा चुनाव के लिए जबलपुर संसदीय क्षेत्र में 19 अप्रैल को हुये मतदान के बाद ईवीएम और व्हीव्हीपैट मशीनों को कड़ी सुरक्षा के बीच जवाहरलाल नेहरू कृषि विश्वविद्यालय के प्रशासनिक भवन में विधानसभा वार बनाये गये स्ट्रांगरूम में रखा गया है। स्ट्रांगरूम की सुरक्षा की मुख्य जिम्मेदारी केंद्रीय सशस्त्र सुरक्षा बल के जवानों ने संभाल रखी है। स्ट्रांगरूम के पास किसी को भी जाने की अनुमति नहीं है। वहीं स्ट्रांगरूम के भीतर और उसके चारों ओर की प्रत्येक गतिविधि पर 99 सीसीटीव्ही कैमरों से नजर रखी जा रही है। जिला निर्वाचन अधिकारी एवं कलेक्टर दीपक सक्सेना ने स्ट्रांगरूम की चौबीस घण्टे निगरानी रखने कार्यपालिक मजिस्ट्रेटों को तैनात किया है।

बाइक चोर गिरोह

शहडोल पुलिस ने बाइक चोर गिरोह के 5 सदस्यों को हिरासत में लेकर उनके पास से 27 बाइक जब्त की है। गिरोह के सदस्य चुराई गयी बाइक छत्तीसगढ़ के जनकपुर भेजते थे। आरोपियों में एक झोलाछा डॉक्टर भी है। अतिरिक्त पुलिस अधीक्षक अभिषेक दीवान ने बताया कि पुलिस आरोपियों से पूछताछ कर रही है। इस काम में कई और लोग शामिल हो सकते हैं।

अब कुछ समाचार संक्षेप में ...

1⁰ मध्य क्षेत्र विद्युत वितरण कंपनी ने कहा है कि एक शोध से यह साबित हुआ है कि एसी का तापमान 27 डिग्री पर सेट करने से बिजली बिल में 30 प्रतिशत तक कमी हो सकती है।

2⁰ शहडोल जिले के हाईस्कूल और हायर सेकेंडरी के परीक्षा परिणाम आने के बाद 7 प्राचार्यों को नोटिस जारी किया गया है। इस बार जिले में हायर सेकेंडरी में 58 प्रतिशत और हाई स्कूल में करीब 55 प्रतिशत विद्यार्थी पास हुए हैं।

3^७ हज यात्रा के लिए चयनित यात्रियों द्वारा तीसरी किस्त जमा कराने की तारीख 27 अप्रैल से बढ़ाकर 4 मई कर दी गयी है. और

4^७ छतरपुर पुलिस लाइन में ग्रीष्मकालीन खेल प्रशिक्षण शिविर के आयोजन की रूपरेखा तैयार करने के संबंध में पुलिस अधीक्षक की अध्यक्षता में बैठक आयोजित की गई।

.....